

నిర్ణయ శక్తి వారము

1. స్వమానము - నేను సర్వోన్నత న్యాయాధీశుని సంతానమును, మాస్టర్ సుప్రీమ్ జస్టిస్ను.

- పరమాత్ముడిని ప్రపంచమంతా సర్వోన్నత న్యాయాధీశుడిగా విశ్వసిస్తారు... వారి న్యాయం నిష్పక్షపాతంగా ఉంటుంది... వారి వద్ద అసత్యానికి తావులేదు... సత్యానిదే విజయము... వారి ముందు సత్యము, అసత్యము స్పష్టంగా తెలిసిపోతుంది... నేను తీసుకునే ప్రతి నిర్ణయం కూడా ఇలాగే సత్యంగా మరియు స్పష్టంగా ఉండాలి ఎందుకంటే నేను మాస్టర్ సుప్రీమ్ జస్టిస్ను...

2. యోగాభ్యాసము -

1. నేను సర్వోన్నత న్యాయాధీశుని సంతానము, మాస్టర్ పరమ న్యాయాధీశుడిని... రోజంతటిలో కనీసం 10సార్లు ఈ స్వమానం యొక్క నషాలో స్థితి అయి ఉండండి...
2. నిర్ణయ శక్తిని ఆహ్వానించండి - ఒకవేళ మీ నిర్ణయశక్తిలో లోపం ఉన్నట్లు మీకు అనిపిస్తే యోగంలో ఈ విధంగా చెయ్యండి - నేను మాస్టర్ సర్వశక్తిమంతుడిని... నా వద్ద సంపూర్ణ నిర్ణయ శక్తి ఉంది... ఈ విధంగా విజువలైజ్ చెయ్యండి - సర్వశక్తిమంతుడైన బాబా కిరణాలు నా మీద పడుతున్నాయి, దీనివలన నా బుద్ధి డివైన్ గా మారుతుంది, నా నిర్ణయ శక్తి పెరుగుతుంది... నా నిర్ణయాలు పూర్తిగా పర్ఫెక్టుగా ఉంటున్నాయి...

3. ధారణ - ధైర్యత

- ధైర్యత గుణము నిర్ణయశక్తిని పెంచుతుంది. తొందరపాటుతో తీసుకునే నిర్ణయాలు చాలావరకు తప్పుగానే పరిణమిస్తాయి. కనుక ఎప్పుడు నిర్ణయం తీసుకోవలసి వచ్చినా కానీ ప్రశాంతంగా, ఓర్పుతో వ్యవహరించండి అప్పుడు సరైన నిర్ణయాలు తీసుకోవడమే కాకుండా పశ్చాత్తాపం చెందకుండా కూడా ఉండవచ్చు.
- ఒక వ్యక్తి దేవుణ్ణి ఇలా ప్రార్థిస్తున్నాడు - ఓ ప్రభువా! నాకు ఓర్పును ప్రసాదించు, కానీ త్వరగా ఇవ్వు!

4. చింతన - నిర్ణయ శక్తి యొక్క వికాసము

- నిర్ణయ శక్తి యొక్క అవసరం మరియు మహత్వం ఏమిటి?
- ఏ విషయాలు మన నిర్ణయ శక్తిని బలహీనపరుస్తాయి?
- నిర్ణయ శక్తిని ఎలా పెంచుకోవచ్చు?
- నిర్ణయ శక్తి గురించి బాబా మహావాక్యాలు ఏమిటి?

5. స్వరాజ్యాధికారుల కొరకు - ప్రియమైన స్వరాజ్యాధికారులారా! రోజూ మనం చిన్న పెద్ద నిర్ణయాలను తీసుకోవాలని వస్తూనే ఉంటుంది. మనం తీసుకున్న నిర్ణయాలు సరైనవిగా ఉంటే మనం విజయ పథంలో ముందుకు వెళ్తూ ఉంటాము. కానీ నిర్ణయం సరైనది కాకపోతే రోజురోజుకూ మనం నిరాశ అనే ఊబిలో కూరుకుపోతూ ఉంటాము. మనలో ఎవ్వరమూ అసఫలతను కోరుకోము. మరి సరైన నిర్ణయాలు తీసుకునే ప్రయోగం ఎందుకు చెయ్యకూడదు! ఏదైనా నిర్ణయం తీసుకునే ముందు మీ శ్రేష్ట స్వమానంలో స్థితులవ్వండి, నిర్ణయ శక్తిని ఆహ్వానించండి, తర్వాత నిర్ణయం తీసుకోండి. పరిణామాన్ని గమనించండి.